

Gülgüne köýneklı gyz / gysga hekaýa

Category: Hekaýalar, Kitapcy, Sözler

написано kitapcy | 26 января, 2025

Gülgüne köýneklı gyz / gysga hekaýa GÜLGÜNE KÖÝNEKLİ GYZ



«Mawy sakal» hekaýasyndan täsirlenme.

Älemgoşaryň ähli reňklerini özüne bezeg edinen kebelek gülgüne köýneklı gyzyň iki örüm saçlaryna gelip gondy. Gülgüne köýneklı gyz olar bilen kowalaşdym oýnamaga başlady. Çopantelpekleriň arasynda ylgap ýören gyzjagazyň şadyýanlygy, bagyň gyrasyndaky töňňede, piline söýenip dynç alyp oturan bagban gojanyň gamgyn ýüzüni biraz ýylgyrtty. Goja gülgüne köýneklı gyza gyzyklydan gyzykly hekaýalar okap berýärdi. Bu gün ol hekaýany okap bolansoň kitaby gyzjagaza uzadyp;

–Al gyzym, ulalanyňda okap meni ýatlarsyň.

–Bu kitabyň ady näme?

–Dünýe kitaby.

Gyzjagaz ýylgyryp kitaby aldy-da ýene oýun bilen başagaý boluberdi.

Siziňem durmuşyňyzda gyzył saçly oglan bolupdymy? Gözleri bir-de mele, bir-de bolsa garamtyl. Möjek bakyşly, tilki gülküli, ähli zenanlary özüne aşyk edip bilýän gyzył saçly oglan. Ine, gülgüne köýnekli gyzyň dünýäsine şol oglan girip geldi, gyz oňa aşyk boldy. Onuň daşky görnüşi geňem bolsa, örän süýji dilli. Dünýäniň ähli süýji, owadan sözleri şol oglana bagyş edilen ýalydy. Belki gülgüne köýnekli gyz şonuň üçin aşyk bolandyr?! Gyzył saçly oglan onuň dünýäsine girip geleli bári ol öňküsi ýaly däl. Bar ünsi oglanda. Şonuň bilen bagtly bolmagyň arzuwynda. Gyzył saçly oglan ony özüne şeýlebir baglady weli, heý goýaý! Söýgiň çeni-çaky däl-ä bu, söýgem däl, dälilik! Ana, şeýdip söýdi. Gyz öz dünýäsini unutdy, bar akyl-huşy oglanyň dünýäsinde. «Eý, Hudaý, ne döw çaldy maňa. Ne beýle özümi ýitirip masgara bolup ýörün» diýip pikir edýärdi öz ýanyndan. Gursagyny ýaryp gelýän duýgulara ýeňildi ýene. Ahryry oglanyň dünýäsine aralaşdy. Aralaşmasyna aralaşdy welin... Ol dünýä geň, birhili içiňi titredýän sesler, garanky asman, gara reňkli bägüller... Gyz ilki öwrenşerin öýtdi, öwrenişmäge synanyşdy.

–Bu meniň dünýäm, meniň öýüm. Bu ýerde sen islän ýeriňe girip bilersiň, ýöne han-ha şol demir gapyny açayma.

–Näme üçin?

Gyzyň soragy jogapsyz galdy, emma bilesigelijiligi gününe goýmady. Her gün şol gapa tarap baranyny bilmän galýardy. Barmasyna barýardam welin gorkunjyna yzyna dolanýardy.

Ine, bu günem ol özünde biraz dogum tapyp gapyny açdy.

Ne görsün....

Gülgüne köýnekli gyz öz dünýäsine dolandy. Ýöne indi ne çopantelpekler bar, ne-de kebelekler. Şu wagta çenli üns bermeýşini diýsene, indi onuň köýnegem gülgüne däl. Bagyň gyrasyndaky töňňe bolsa boş. Gyz töňňäniň üstünde iki elini ýüzüne tutup aglady. Uz-a-a-ak aglady. Birdenem gojanyň beren kitaby ýadyna düşdi.

Kitapdaky hekaýalaryň hiç biriniň soňy gojanyň gürrüň berişi ýaly däl. Goja näme sebäpden hekaýalaryň soňuny üýtgetdi?

Köpçülik zenanlaryň durmuşynda hökman bir gyzyly saçly oglan bolandyr.

–Kim ol?

–Geçmişdäki şo-o-ol... Hekaýalar